

آئینہ

۳	مدیر	اداریہ	دل کی بات:
۷	سید عطاء الحسن بخاری	مولانا سید ابوزرقاری... اک ضرب ید اللہ!	بیاد چائشیں امیر شریعت:
۱۰	ادارہ	ہر دل اداس، ہر آنکھ نم	اظہار تعزیت:
۱۱	مہدی معاویہ	قائد اجراء چائشیں امیر شریعت کے انتقال پر	تعزیتی اجلاس:
		دار بنی ہاشم میں تعزیتی جلسہ	
۱۳	سید محمد یونس بخاری	مثیل بوذر	(نظم)
۱۴	سید محمد کفیل بخاری	خوگر حمد سے تھوڑا سا گلہ بھی سن لے!	نقد و نظر:
۱۶	مہدی معاویہ	چائشیں امیر شریعت کا خیر المدارس میں معرکہ	خطاب:
		آرا خطاب	
۱۸	سید عطاء الحسن بخاری	خبر مرسیدہ اشب کہ تو باز خواہی آمد	کلم برداشتہ:
۲۹	" "	ختم نبوت	دین و دانش:
۳۲	مولانا عتیق الرحمن سنبلہی	دل کی دل ہی میں رہی! (بیاد مولانا محمد سعید)	یاد رفتگان:
	(لندن)	الرحمن علوی رحمہ اللہ	
۳۵	عبد اللطیف خالد چیمہ	مجلس احرار اسلام کی مرکزی مجلس شوریٰ کا اجلاس	اخبار الاحرار:
۳۷	ادارہ	ادبی مسائل	دین و دنیا:
۳۸	سید عطاء الحسن بخاری	اسلامی انقلاب اور فلسفہ اتحاد	تجزیہ:
		(ڈاکٹر اسرار احمد کی خدمت میں چند معروضات)	
۴۲	احسان قادری	نذاریہ عقیدت (نعت)	شاعری:
۴۳	حبیب الرحمن بٹالوی	زندگی کا دشمن (نظم)	" "
۴۴	پروفیسر اکرام تائب	رنگِ سخن (نظم)	" "
۴۵	پروفیسر خالد شبیر احمد	غزل	" "
۴۶	ادارہ	مسافریں آخرت	ترجمہ:

قائد احرار، جانشین امیر شریعت

حضرت مولانا سید ابومعاویہ ابوذر بخاری کا سانحہ ارتحال

ہمارے مشفق و مرنی، قائد احرار، جانشین امیر شریعت حضرت مولانا سید ابومعاویہ ابوذر بخاری تقریباً ستر برس کی عمر میں ۲۷، ۲۸ جمادی الاولیٰ ۱۴۱۶ھ مطابق ۲۳، ۲۴ اکتوبر ۱۹۹۵ء پیر اور منگل کی درمیانی شب دس بج کر چالیس منٹ پر اپنے خالق حقیقی سے چلے، انا اللہ وانا الیہ راجعون

حضرت شاہ جی رحمہ اللہ صبح معنوں میں اپنے عظیم والد کے جانشین تھے۔ وہ اپنے کردار و عمل میں اسلاف کی تصویر تھے۔ وہ فکر احرار کے سچے وارث و امین تھے۔ انہوں نے ایک بھرپور زندگی گزاری اور حیات مستعار کو تبلیغ دین کے لئے وقف کئے رکھا۔ حضرت شاہ جی، ۱۳ دسمبر ۱۹۳۶ء کو امرتسر کے محلہ کڑہ ہاسنگ میں پیدا ہوئے۔ ابتدائی تعلیم گھر پر ہی حاصل کی۔ والدہ ماجدہ سے تعلیم قرآن کریم کا آغاز کیا اور پھر اپنے وقت کے جید قاری و عالم حضرت قاری کریم بخش رحمہ اللہ سے قرآن کریم حفظ کیا۔ ۱۹۳۹ء میں مدرسہ خیر المدارس چاندھر میں داخل ہوئے۔ تعلیم کے آخری سال تقسیم ملک کا معاملہ پیش آگیا۔ چنانچہ ان کا ایک تعلیمی سال ضائع ہو گیا۔ ۱۹۴۸ء میں خیر المدارس ملتان میں منتقل ہوا تو وہ سند فراغ حاصل کرنے والی پہلی جماعت میں شامل تھے۔ استاذ العلماء حضرت مولانا خیر محمد جالندھری نور اللہ مرحومہ سے شرف تلمذ حاصل ہوا اور ان کی خاص شفقتوں، عنایات اور توجہات کا مرکز و محور رہے۔ استاذ مہترم کے حکم سے خیر المدارس ملتان میں چند برس ادب اور فقہ کے اسباق بھی پڑھائے۔ اس کے ساتھ ساتھ اپنے محلہ کی مسجد عائشہ میں "مدرسہ حریت اسلامیہ" کے نام سے قائم کیا۔ پھر اپنی جگہ مل گئی تو اس میں "مدرسہ احرار اسلام" قائم کیا۔ اسی مدرسہ میں "معاویہ جیکینڈری سکول" بھی قائم کیا۔ اللہ تعالیٰ نے انہیں نہایت اعلیٰ علمی و ادبی ذوق عطا فرمایا تھا۔ اپنے اسی ذوق کی تحریک پر انہوں نے ۱۹۵۰ء میں ایک ادبی تنظیم "نادیۃ الآداب الاسلامیہ" قائم کی۔ انہی علمی و جہات، وسعت مطالعہ، سرطراز شخصیت اور بے پناہ صلاحیتوں کی وجہ سے پڑھے لکھے اور پاشور نوجوان علماء کا ایک حلقہ ان کے گرد جمع ہو گیا۔ "نادیۃ الآداب الاسلامیہ" میں ایسے ہی لوگ شامل تھے۔ اس تنظیم کے تحت ایک معیاری ادبی مجلہ "ماہی" مستقبل "جاری کیا۔ مستقبل میں شامل ان کی نگارشات اور ان کے رفقاء فکر کی تحریری کاوشوں سے ایک زمانہ متاثر ہوا، ایک نسل نے ان کی صلاحیتوں سے استفادہ کیا اور اہل دانش نے خراج تحسین پیش کیا۔ پھر سہ روزہ "مزدور" جاری کیا، مزدوروں کے حقوق، کے لئے "اسلامک ٹریڈ یونین بنائی" اور اسلام میں مزدوروں کے حقوق و فرائض کے حوالے سے ایک وسیع علمی مقالہ "اسلام اور مزدور" کے عنوان سے لکھا۔ پھر کانوں کے حقوق کے لئے "اسلامی کان کمیٹی" بنائی "اسلام اور کان" کے عنوان سے حقیقی مضمون لکھا۔ مجلس خیر المدارس کے شاہکار "اسلام اور مزدور" کے شہ پارے، نظمیں اور

غزلیں شائع ہوتی رہیں۔ احرار کے ایک اور ترجمان روزنامہ "سوائے پاکستان" کے شعبہ ادارت کے رکن رکین رہے اور ان کی نگارشات اسمیں بھی شائع ہوتی رہیں۔ مولانا حامد الحسنی شاہ جی کے رفیق خاص تھے۔ ان کی ادارت میں شائع ہونے والے اخبار "غریب" میں بھی ان کے قلم سے بعض مضامین نکلے ۱۹۵۳ء کی تحریک تحفظ ختم نبوت میں روپوش رہ کر کام کرنے والوں میں مولانا غلام غوث ہزاروی رحمہ اللہ کے بعد وہ دوسرے آدمی تھے جنہوں نے روپوشی کے ایام میں تحریک کے اسیر رہنماؤں سے جیل میں رابطہ قائم رکھا اور ان کی ہدایات پر عمل پیرا ہو کر تحفظ ختم نبوت کا محاذ سرگرم رکھا۔ حکومت پاکستان اپنی ساری کوششوں کے باوجود انہیں گرفتار نہ کر سکی۔ ۱۹۶۰ء میں مرشد گرامی حضرت شاہ عبدالقادر رنپوری قدس سرہ نے خلعت خلافت عطاء فرمائی۔ ۱۹۶۱ء میں حج کی درخواست منظور ہوئی مگر والد ماجد امیر شریعت سید عطاء اللہ شاہ بخاری رحمہ اللہ کی شدید علالت کے باعث سفر حج ملتوی کر دیا۔ پھر اپنی شدید خواہش کے باوجود وسائل نہ ہونے کی وجہ سے وہ تمام عہرج نہ کر سکے۔ ۱۹۶۱ء میں ہی حضرت امیر شریعت کا انتقال ہو گیا۔ مجلس احرار اسلام پر ان دنوں پابندی تھی۔ آپ نے "مجلس خدام صحابہ" کی بنیاد رکھی اور اس کے ساتھ ساتھ جماعت کے شعبہ تبلیغ "تحفظ ختم نبوت" کے محاذ پر داد شجاعت دیتے رہے۔ انہی دنوں ملتان میں ہفتہ وار درس قرآن کریم کا آغاز کیا اور علم و عرفان کے موتی بکھیرتے رہے۔ تب ان کا عہد شباب تھا اور اس دور کے دروس میں نوجوانوں کا ایک جم غفیر ان کے گرد جمع ہو گیا۔ سینکڑوں نوجوانوں کی زندگیاں بدل گئیں اور ان کے افکار و عقائد کی اصلاح ہوئی۔ ۱۹۶۲ء میں سیاسی جماعتوں سے پابندیاں ختم ہوئیں تو مجلس احرار اسلام کی تنظیم نو کے لئے متحرک ہو گئے۔ اس وقت شیخ حسام الدین رحمہ اللہ احرار کے قائد تھے۔ انہی کی قیادت میں بقاء احرار کے لئے اپنی تمام توانائیاں صرف کر دیں۔ ۱۹۶۸ء میں مجلس احرار اسلام کے ناظم اعلیٰ مقرر ہوئے۔ آپ نے جماعت کا منشور اور دستور لکھا جو ان کی علمی صلاحیتوں کا شاہکار ہے۔ ۱۹۷۴ء کی تحریک تحفظ ختم نبوت میں احرار کی روایات کے ساتھ ساتھ قائدانہ کردار ادا کیا۔ ۱۹۷۵ء میں جماعت کے مرکزی امیر چن لئے گئے اور ۸۲ تک اس عہدہ پر فائز رہے۔ ۲۶ فروری ۱۹۷۶ء کو دار الکفر والارتماد "ربوہ" میں تاریخ میں پہلی بار اجتماع جمعہ منعقد کیا اور مسلمانوں کی پہلی مسجد، جامع مسجد احرار کا سنگ بنیاد رکھا۔ ۱۹۹۰ء میں فلج کا حملہ ہوا، اس کے بعد مسلسل مختلف عوارض کا شکار ہوتے رہے۔ گزشتہ دو سالوں سے بیماری نے شدت اختیار کر لی اور فلج کے تھریپاتین حملوں سے انکی صحت تباہ ہو گئی اور پھر وہ بستر علالت سے اٹھ نہ سکے۔ بالآخر ۲۴ اکتوبر کو یہ آفتابِ علم افق کے اُس پار چلا گیا جہاں سے لوٹ کر کبھی کوئی نہیں آیا۔ رحمہ اللہ تعالیٰ۔

مولانا سید ابو معاویہ ابوذر بخاری رحمہ اللہ۔ احرار کی متاعِ عزیز تھے۔ وہ ایک مفکر اور بنیاد عالم دین تھے۔ شعر و ادب اور خطابت میں انہیں جو مقام و مرتبہ حاصل ہوا وہ اسمیں یکتا تھے۔ انہیں مجلس احرار اسلام سے لازوال تمہیت تھی۔ وہ مجلس احرار اسلام کو شہداء ختم نبوت کی وراثت اور نشانی سمجھتے تھے۔ ان کا عزم تھا کہ وہ اس چراغ کی لو کو کبھی مدھم نہ ہونے دیں گے۔ چنانچہ انہوں نے دوستوں کی لے و فانیوں، ہم عصروں کی چیرہ دستیوں اور سازشوں کے باوجود علم و ایمان کی راہ میں اپنی جان قربان کر دی۔